

मे. ज्युनिफर हॉटेल प्रा. लि., मुंबई यांना
पर्यटन प्रोत्साहन योजना सन १९९९
अंतर्गत ऐषाआराम कराच्या सवलतीचा
कालावधी वाढविण्याबाबत.

महाराष्ट्र शासन
पर्यटन व सांस्कृतिक कार्य विभाग,
क्रमांक टोडोसी २००९/१/प्र.क्र.१२/पर्यटन,
मंत्रालय, मुंबई:- ४०० ०३२.
दिनांक :- ४ मे, २००९

- वाचा :- १) गृह विभाग (पर्यटन), शासन निर्णय क्र. एमटीसी-२००४/२/सीआर-३७/पर्यटन,
दिनांक २४ मे २००४
- २) गृह विभाग (पर्यटन), शासन निर्णय क्र. एमटीसी-०३९९/सीआर-१४२/पर्यटन,
दिनांक ८ जुलै १९९९.
- ३) पर्यटन व सांस्कृतिक कार्य विभाग, शासन निर्णय क्र. एमटीसी-२००४/११/
सीआर- ४७५ (भाग-२)/पर्यटन, दिनांक ८ मे २००७.
- ४) व्यवस्थापकीय संचालक, महाराष्ट्र पर्यटन विकास महामंडळ यांचे पत्र क्र.
मपविम/ प्रोत्साहन/ ज्युनिफर हॉटेल/प.यो.२०००/दि. ०९ जानेवारी २००९.

प्रस्तावना:- शासन निर्णय, एमटीसी ०३९९/प्र.क्र.१४२/पर्यटन, दि. ८.७.१९९९ अन्वये
शासनाने "पर्यटन प्रोत्साहन योजना १९९९" जाहीर केली होती. या योजनेचा कालावधी हा दि.
१.४.१९९९ पासून पुढे पाच वर्षांपर्यंत म्हणजेच दि. ३१.३.२००४ पर्यंत किंवा नवीन योजना
अंमलात येईपर्यंत लागू करण्यात आला होता. तथापि दि. ३१ जुलै २००० रोजीच्या शासन
निर्णय अन्वये सदर योजना रद्द केली. पर्यटन प्रोत्साहन योजना २००० ही जुलै २००० ते मार्च
२००५ किंवा नवीन योजना अंमलात येईपर्यंत दि. १६ सप्टेंबर २००२ च्या शासन निर्णयान्वये
लागू करण्यात आली. शासन निर्णय क्र. एमटीसी २००४/२/प्र.क्र.३७, दि. २४ मे २००४
अन्वये पर्यटन प्रोत्साहन योजना १९९९ पात्र घटकाना मिळणाऱ्या विक्रिकर आणि ऐषाआराम
कराच्या सवलतीसाठी विहित केलेला कालावधी ३ वर्षांवरून जास्तीत जास्त ९ वर्षांपर्यंत किंवा
प्रोत्साहनाची मर्यादा संपेपर्यंत (गुंतवणूकीच्या १२५ टक्के) यापैकी जे अगोदर होईल त्या
कालावधीसाठी शासनाने निर्णय घेतला होता. तथापि पर्यटन प्रोत्साहन योजना २००० ही
पुर्वलक्षी प्रभावाने शासन निर्णय क्र. एमटीसी २००४/११/प्र.क्र.४७५ (भाग-२)/पर्यटन, दिनांक
८ मे २००७ अन्वये रद्द केली. पर्यटन प्रोत्साहन योजना २००० रद्द केल्यामुळे पर्यटन प्रोत्साहन
योजना १९९९ च्या तरतूदी दिनांक १६ डिसेंबर २००६ पर्यंत अंमलात/अनुज्ञे करण्यात आल्या
आहेत. पर्यटन प्रोत्साहन योजना २००० अंतर्गत प्राप्त झालेल्या पुर्वीचे प्रस्तावास शासन निर्णय
दिनांक ८ जुलै १९९९ रोजी निर्गमित केलेल्या आवेशातील तरतूदीप्रमाणे विक्रिकर वगळून इतर

सवलती अनुज्ञेय करण्यात आल्या आहेत. त्यामुळे मे. ज्युनिफर हॉटेल प्रा. लि. मुंबई यांनी एषाआराम कराचा कालावधी ३ वर्षांवरून ९ वर्षांपर्यंत वाढविण्याची विनंती केलेली आहे.

शासन निर्णय :-

मे. ज्युनिफर हॉटेल प्रा. लि., मुंबई या संस्थेने महाराष्ट्र पर्यटन विकास महामंडळाकडे पर्यटन योजना २००० अंतर्गत सवलतीसाठी/प्रोत्साहनासाठी दि. १७/०५/२००३ रोजी अर्ज केला होता. अर्जाच्या अनुषंगाने महामंडळाने सदर उद्योगास दि. १९ ऑक्टोबर २००५ च्या निर्णयान्वये दि. १५/११/२००५ ते दि. १४/११/२००८ या कालावधीसाठी पात्रता प्रमाणपत्र दिले आहे. प्रोत्साहन योजना २००० रद्द करून पर्यटन प्रोत्साहन योजना १९९९ मधील तरतूदीतील विक्रीकर वगळता इतर तरतूदी दि. ०८ मे २००७ च्या शासन निर्णयान्वये अनुज्ञेय करण्यात आल्या आहेत. त्यामुळे मे. ज्युनिफर हॉटेल प्रा. लि. या पात्र घटकास शासन निर्णय क्र. एमटीसी २००४/२/प्र.क्र.३७/पर्यटन, दि. २४ मे २००४ नुसार एषाआराम कराची सवलत ३ वर्षांवरून ९ वर्षांकरिता अनुज्ञेय करण्यास शासन मान्यता देण्यात येत आहे.

महाराष्ट्राचे राज्यपाल यांच्या आदेशानुसार व नावाने,

आ.बा. डमाळे
(आ.बा. डमाळे)

कक्ष अधिकारी, पर्यटन व सांस्कृतिक कार्य वभाग,
महाराष्ट्र शासन.

प्रति,

महालेखापाल, महाराष्ट्र- १, मुंबई (लेखा परीक्षा/ लेखा व अनुज्ञेयता)

महालेखापाल, महाराष्ट्र- २ नागपूर (लेखा परीक्षा/ लेखा व अनुज्ञेयता)

व्यवस्थापकीय संचालक, महाराष्ट्र पर्यटन विकास महामंडळ, मुंबई

महसूल व वन विभाग, मंत्रालय, मुंबई - ३२

वित्त विभाग, मंत्रालय, मुंबई - ३२

जिल्हाधिकारी, मुंबई/मुंबई उपनगरे

अधिदान व लेखाधिकारी, मुंबई

विक्रीकर आयुक्त, मुंबई

सचिव, पर्यटन यांचे स्वीय सहायक, मंत्रालय, मुंबई - ३२

मे. ज्युनिफर हॉटेल प्रा. लि., वेस्टर्न एक्सप्रेस हायवे, सांताक्रुज (पुर्व), मुंबई - ४०० ०५५

निवडनस्ती (कार्यासन-पर्यटन).